

LEHEN IS-SANTWARJU TA' HAŻ-ŻABBAR

ĠUNJU 2021 – Farga Nru: 192



Il-Kelma tal-Arċipriet...

X'INHU JIĠRI?!

Waqt li bhalissa ghaddejjin bit-tberik, wahda mill-wegġhat li ninnota fil-ġenituri pjuttost avvanzati fl-età hi, meta jsemmgħu li xi hadd minn uliedhom issepara. Ilkoll nafu li r-rata ta' dawk li jisseparaw fiż-żwieġ qed toghla. Wahda mill-mistoqsijiet li nagħmlu hi: Imma għaliex qed isehh dan kollu? X'inh i r-raġuni?

F'każijiet bhal dawn, qatt ma jkun hemm raġuni wahda, iżda diversi. Ftit ikunu dawk il-koppji li ġew mogħtija parir minn qabel biex ma jizzewgux għax ma kienux għal xulxin, u xorta jizzewgu biex imbagħad ma jkomplux.

Traskuraġni

Il-parti kbira tal-koppji jidhlu għaž-żwieġ b'entuzjażmu, bix-xewqa li jibqgħu flimkien iżda, jittraskuraw il-ħin flimkien u tinxf il-komunikazzjoni bejniethom. Ilkoll nammettu li illum il-ħajja saret mgħaġġla: il-koppja trid tlaħhaq max-xogħol, ġieli anke l-part-time, hafna drabi minhabba l-loan, il-manutensjoni



tad-dar, ix-xogħol tad-dar, il-ġiri tat-tfal minn post għall-iehor, u elf haġa oħra.

Dan iwassal biex jippruvaw ilaħqu ma' hafna hwejjeġ u ... jittraskuraw ir-relazzjoni ta' bejniethom – l-aktar haġa importanti fiż-żwieġ! Nissuggerixxu li kull koppja, issib mill-anqas għaxar minuti fil-gurnata biex wahedhom, jaraw kif ikunu sejr in fil-ħajja tagħhom. Japprezzaw, jikkumplimentaw, jinkuraġġixxu 'l xulxin ... kif ukoll, jikkoreġu lil xulxin bl-imhabba biex b'hekk, titjieb ir-relazzjoni tagħhom bhala koppja. Tajjeb li jtemmu dawn l-għaxar minuti b'talba jew hsieb li jgħinhom fl-għaqda ta' bejniethom.

Jew tikber jew tmur lura

Jekk ir-relazzjoni ma tikbirx ffit ffit kuljum, tibda tmur lura u jinholoq ċertu vojtt fil-ħajja. In-natura tal-bniedem, dan ma taċċettahx! Dal-vojt irid jimtela' jew b'xi persuna oħra, jew b'aktar xogħol, jew b'ħin itwal għall-passatemp, jew bil-hbieb, jew b'xi vizzju ... Dan iwassal biex il-koppja titbiegħed aktar minn xulxin bil-konsegwenzi li lkoll nafu x'inumha.

Barra dawn l-għaxar minuti flimkien kuljum, nissuggerixxu wkoll il-Quddiesa tal-Hadd li hi importantissima. Fiha jisimgħu l-Kelma t'Alla li tista' tinkuraġġihom, iċċanfarhom jew anke tissuggerihom triq ġdida f'ħajjithom; jitqarbnu, jersqu lejn is-sagrament tar-Rikonċiljazzjoni ... Dan kollu jgħin biex bhala koppja jinbnew kemm fuq livell uman kif ukoll ukoll dak spiritwali.

Garanzija

Jekk dawn iż-żewġ pilastru – il-hin flimkien ta' kuljum u l-hin għall-Mulej fil-Jum tal-Ħadd, iwettquhom b' mod regolari, ikollhom garanzija li jibqgħu flimkien minkejja d-diffikultajiet li jiltqagħu magħhom. Jekk jittraskurawhom, m'għandhom l-ebda

garanzija għax il-vojt li jkun qed iħossu, iridu jimlewh bi hwejjeġ li ma jistgħux jissoddisfaw ir-relazzjoni tagħhom.

Nitolbu għall-koppji kollha sabiex jagħrfu l-pjan t'Alla għalihom u jippruvaw iwettquh għall-gid tagħhom u tal-familji tagħhom.

Dun Evan

L-INTENZJONI TAL-PAPA GĦAL ĠUNJU...

Nitolbu għaž-żgħažgħ li qed iħejju ruhhom għaž-żwieġ bis-sostenn tal-komunità nisranija: Jalla jikbru fl-imhabba, fil-ġenerożità, fil-fedeltà u s-sabar ma' xulxin.

NILTAQGHU NHAR ... ĠUNJU 2021

Tlieta 1: San Ġustinu, martri – Tifkira O

Hamis 3: San Karlu Lwanga u šabu, martri – Tifkira O

Ġimgħa 4: *L-ewwel Ġimgħa tax-xahar.* Wara l-quddies tas-6.30pm hin ta' adorazzjoni u Barka

Hadd 6: **Solennità tal-Ġisem u d-Demm tal-Mulej – Corpus Domini.** Fil-5.30pm Konċelebrazzjoni Solenni mmexxija minn Dun Stephen Magro u wara purċissjoni bis-SS.mu Sagrament mal-knisja u barka Sagramentali

Tnejn 7: *Is-Sette Ġugno* – festa nazzjonali u pubblika. Quddies bħal nhar ta' xogħol

Erbgħa 9: Fis-7.15pm laqgħa għal-Letturi u Animaturi fis-santwarju

Hamis 10: Fis-7.00pm laqgħa għar-romol

Ġimgħa 11: **Solennità tal-Qalb Imqaddsa ta' Ġesù.** Nesponu 'l Ġesù Ewkaristija wara l-quddies tat-8.30am sa 12.00pm għall-adorazzjoni privata. Nerġgħu nesponu fl-4.30pm sas-6.30pm meta tibda Konċelebrazzjoni Solenni. Wara purċissjoni bis-SS.mu Sagrament, Konsagrazzjoni tal-parroċċa lill-Qalb Imqaddsa ta' Ġesù u barka Sagramentali.

Sibt 12: Il-Qalb bla Tebgha tal-Imqaddsa Vergni Marija – Tifkira O

Hadd 13: **Il-11-il Hadd ta' matul is-sena**

Tnejn 14: Fis-7.15pm ripetizzjoni tal-laqgħa għal-Letturi u Animaturi

Il-Hadd 20: **It-12-il Hadd ta' matul is-sena**– *Jum il-Missier*

Tnejn 21: San Alwiġi Gonzaga – Tifkira O

Hamis 24: Solennità tat-Twelid ta' San Ġwann Battista. Fis-7.00pm laqgħa għar-romol

Hadd 27: **It-13-il Hadd ta' matul is-sena**

Tnejn 28: San Irinew, isqof u martri – Tifkira O

Tlieta 29: **Solennità tal-Martirju tal-Appostli SS Pietru u Pawl** – festa pubblika. Xieraq li nqaddsu dan il-jum bis-smiġh tal-quddies li jkun bħal nhar ta' xogħol.

INGHAQDU MAL-MULEJ GĦAL DEJEM

Grazia Zaffarese (81), Lelina Cassar (91), Emmanuel Mercieca (67), M'Grazzja Testa (74), Felix Agius (73), Alfred Scicluna (83), Tony Mercieca (71) u Michael Camilleri (78).
Agħtihom, O Mulej, il-mistrieħ ta' dejjem.